

# Te mau tīti'ara'a tū'aro

*'Ua 'ite Iareda ē, tei tōna pae 'o Iesu Mesia.*

**Nā Noelle Lambert Barrus**  
(Nō roto mai i te hō'ē 'āamu mau)

*'Ua tupu teie 'āamu i te fenua Farāni.*

'Ua fa'ahoro Iareda i te pōpō nā ni'a i te tahua. Horo hā'ati iho ra te mau ta'ata hā'uti iāna, tē 'ui'ui ra tō rātou tī'a i ni'a i te tahua.

« Teie au ! » Pī'i mai ra Gabriela.

Tāora atu ra Iareda i te pōpō ia Gabriela ra 'e 'a tāmau noa ai i te horo. I muri iho fa'aho'i fa'ahou mai ra Gabriela i te pōpō iāna ra. Tāora atu ra Iareda i te pōpō i roto i te 'ete.

*Pum!*

Tei roto roa !

« Maita'i roa, e Iareda », 'ua parau tōna ta'ata fa'aineine i muri d'e i te hā'utira'a. « 'Ua 'ite 'oe ē, i roto e piti hepetoma e tupu te mau tīti'ara'a nō te pupu retioni. »

'Ata'ata d'era Iareda. 'O te tahi noa mau ta'ata hā'uti tei anihia 'ia tāmata i te fa'āō i roto i taua pupu ra.

« E tupu te tīti'ara'a i te sābati », parau d'era te ta'ata fa'aineine. « I tō 'oe mand'o, e tae mai 'oe ? »

'Ore 'oi'oi noa atu ra te 'ana'anatae o Iareda.

« I te sābati ? » 'Ui iho ra Iareda.

« 'Ē. E mea fifi ānei ? »

Feruri iho ra Iareda. E fānā'ora'a nōna nō te hā'uti i roto i te hō'ē pūpū maita'i roa ! Terā rā, i te sābati 'o te taime ia 'oia e haere ai i te purera'a 'e 'ia rōtahi i ni'a i te Fa'aora.

Nā 'ō atu ra Iareda, « e mahana ta'a 'ē mau nō'u te mau sābati ». « Terā rā, e paraparau vau i tō'u nā metua nō te reira. »

I taua pō ra, 'ua pārahi Iareda i ni'a i tōna ro'i 'e tōna nā metua. Tē tāoraora noa ra 'oia i tāna pōpō i roto i te aore, 'a feruri noa ai. « Hind'aro mau vau e tāmata e fa'āō i roto i te pupu », 'ua parau 'oia ia māmā 'e ia pāpā. « 'Aita rā vau e hind'aro e rave i te reira i te mahana sābati. 'Ua 'ite au e mea faufa'a d'e te Atua i te tāorara'a pōpō i roto i te 'ete. »

« E aha tā māua e nehenehe e rave nō te tauturu ? » 'Ui mai ra māmā.

Tāviri'viri iho ra Iareda i te pōpō nā roto i tōna nā rima.

« E nehenehe ānei tātou e pure 'āmu'i ? »

Vaiiho atu rā 'oia i tāna pōpō 'e tūturi i iho ra i pīhā'i iho ia māmā 'e ia pāpā. Nā 'ō atu ra, « E te Metua here i te ao ra, tē hind'aro mau nei au e tāmata e fa'āō atu i roto i teie pupu tāora pōpō i roto i te 'ete. Terā rā, e tupu te tīti'ara'a i te hō'ē sābati ! 'Ua 'ite au i te sābati 'o te mahana ia 'o tā'u e hōro'a nō 'oe. E aha te mea e ti'a iā'u 'ia rave ? »

I muri d'e i te pure, 'ua fāri'i Iareda i te hō'ē mand'o tāmāhanahana.

« E aha tō 'oe huru ? » 'Ua ui atu māmā.

« E'ita vau e haere i te tīti'ara'a mai te mea e tupu i te sābati », 'ua parau 'oia. « Terā rā, tē mand'o nei au e tupu maita'i te mau mea ato'a ». »

Piti mahana i muri mai, 'ua fāri'i te māmā 'o Iareda i te hō'ē rata uira. Tē parau ra te reira e tupu te mau tīti'ara'a i te mahana mā'a i teienei !

E nehenehe ia Iareda e tāta'u 'e e hā'amo'a i te mahana sābati ! 'Ua 'ite 'oia 'ua fa'aro'o mai te Metua i te ao ra i tāna pure.

I roto i nā hepetoma e piti i muri mai, 'ua hā'api'ipi'i maita'i Iareda i te tāorara'a pōpō i roto i te 'ete ma tōna pūai ato'a. I te taera'a mai te mahana rahi, 'ua hōro'a Iareda ma tōna pūai hope. 'Ua horo vitiviti 'oia nā roto i te mau hā'uti, 'ua manuia i te rahira'a o tāna mau 'ete, 'e 'ua fa'aitoito ato'a i tōna mau hoa o te pupu.

Fa'aara mai nei te ta'ata fa'aineine i muri iho te tuha'a mātamua « e tāmau noa te feiā hā'uti, tei fa'ahitihia te 'ioa, i te tīti'ara'a ». « 'A fa'aro'o mai i tō 'outou 'ioa ». »

Tūpa'ipa'i pūai ra te māfatu 'o Iareda. 'Ua pī'i te ta'ata fa'aineine i te 'ioa mātamua. Tō muri iho. 'E te tahi fa'ahou. 'Iti roa mai te ti'aturira'a 'o Iareda nō te 'ō atu i roto i te pupu.

'Aita i maoro roa 'ua oti te mau 'ioa i te pī'ihia e te ta'ata fa'aineine. 'Aita 'oia i pī'i i te 'ioa 'o Iareda. E'ita Iareda e nu'u i te mau tuha'a nō muri iho nō te tīti'ara'a.

Pārahi atu ra Iareda i ni'a i te pārahira'a i rāpae i te tahua hā'utira'a 'e hī'o ihora i tōna nau tī'a. 'Ua hōro'a hope 'oia i tōna 'aravihi. Mai te huru rā ē, 'ua māu'a noa tāna 'ohipa.

I te haerera'a mai māmā e ti'i iāna, tāiri'iri d'era Iareda i tōna upo'o. « 'Aita vau i 'ō i roto i te pupu ». »

Tāhopu ihora māmā iāna. Nā 'ō mai ra iāna, « tē 'oto nei au ē 'aita te mau mea i tupu mai tā tātou i hind'aro ». »

Huti d'era Iareda i te aho. I muri iho, tae mai nei te hō'ē mand'o tāmārū i roto iāna ra.

« E'ita te mau mea e tupu noa mai tā'u i hind'aro », 'ua parau 'oia. « Terā rā, 'ua 'ite maita'i Iesu Mesia i te hōhonura'a o tō'u māfatu. Tei tō'u pae 'oia ». »

'Ua 'ata'ata māmā. « 'Ua tano 'oe ! 'Ua 'ite 'oia i te mea tā 'oe e fāri'i ra ». »

'Ata'ata mai ra Iareda. Tē 'oto noa ra 'oia, tē 'oa'oa nei rā 'oia ma te 'ite ē 'ua māramarama te Fa'aora i te mea tāna e fāri'i ra. 'Ua pāpū ia Iareda ē, 'ua here 'e e pāturu noa Iesu iāna. ●

